



::శారదాంబ కవచం::



సర్వం శ్రీసాయి సేవా ట్రస్ట్

Regd. 192/2019



::శారదాంబ కవచం::



(మాఘ శుక్ల పంచమి - వసంత పంచమి)

::నారద ఉవాచ::

శ్రుతం సర్వం మయా పూర్వం త్వత్ప్రసాదాత్సుధోపమం |

అధునా ప్రకృతీనాం చ వ్యస్తం వర్ణయ పూజనం .. 1..

కస్యాః పూజా కృతా కేన కథం మర్త్యే ప్రచారితా |

కేన వా పూజితా కా వా కేన కా వా స్తుతా ప్రభో .. 2..

తాసాం స్తోత్రం చ ధ్యానం చ ప్రభావం చరితం శుభం |

కాభిః కేభ్యో వరో దత్తస్తన్మే వ్యాఖ్యాతుమర్హసి .. 3..

::శ్రీనారాయణ ఉవాచ::

గణేశజననీ దుర్గా రాధా లక్ష్మీః సరస్వతీ |

సావిత్రీ చ సృష్టివిధౌ ప్రకృతిః పంచధా స్మృతా .. 4..

ఆసాం పూజా ప్రసిద్ధా చ ప్రభావః పరమాద్భుతః |

సుధోపమం చ చరితం సర్వమంగలకారణం .. 5..

ప్రకృత్యంశాః కలా యాశ్చ తాసాం చ చరితం శుభం |

సర్వం వక్ష్యామి తే బ్రహ్మాన్ సావధానో నిశామయ .. 6..

కాలీ వసుంధరా గంగా షష్ఠీ మంగలచండికా |

తులసీ మనసా నిద్రా స్వధా స్వాహా చ దక్షిణా .. 7..

సంక్షిప్తమాసాం చరితం పుణ్యదం శ్రుతిసుందరం |

జీవకర్మవిపాకం చ తచ్చ వక్ష్యామి సుందరం .. 8..

దుర్గాయాశ్చైవ రాధాయా విస్తీర్ణం చరితం మహత్ |

తద్వత్పశ్చాత్ప్రవక్ష్యామి సంక్షేపక్రమతః శృణు .. 9..

ఆదౌ సరస్వతీపూజా శ్రీకృష్ణేన వినిర్మితా |

యత్ప్రసాదాన్మునిశ్రేష్ఠ మూర్ధో భవతి పండితః .. 10..

ఆవిర్భూతా యథా దేవీ వక్త్రతః కృష్ణయోషితః |

ఇయేష కృష్ణం కామేన కాముకీ కామరూపిణీ .. 11..

స చ విజ్ఞాయ తద్భావం సర్వజ్ఞః సర్వమాతరం |

తామువాచ హితం సత్యం పరిణామే సుఖావహం .. 12..

::శ్రీకృష్ణ ఉవాచ::

భజ నారాయణం సాధ్య మదంశం చ చతుర్భుజం |

యువానం సుందరం సర్వగుణయుక్తం చ మత్సమం .. 13..

కామజ్ఞం కామినీనాం చ తాసాం చ కామపూరకం |

కోటికందర్పలావణ్యం లీలాలంకతమీశ్వరం .. 14..

కాంతే కాంతం చ మాం కృత్వా యది స్థాతుమిహేచ్ఛసి |

త్వత్తో బలవతీ రాధా న భద్రం తే భవిష్యతి .. 15..

యో యస్మాద్ బలవాన్వాపి తతోఽన్యం రక్షితుం క్షమః |

కథం పరాన్వాధయతి యది స్వయమనీశ్వరః .. 16..

సర్వేశః సర్వశాస్తాహం రాధాం బాధితుమక్షమః |

తేజసా మత్సమా సా చ రూపేణ చ గుణేన చ .. 17..

ప్రాణాధిష్ఠాత్మదేవీ సా ప్రాణాంస్త్వక్తుం చ కః క్షమః |

ప్రాణతోఽపి ప్రియః పుత్రః కేషాం వాస్తీ చ కశ్చన .. 18..

త్వం భద్రే గచ్ఛ వైకుంఠం తవ భద్రం భవిష్యతి |

పతిం తమీశ్వరం కృత్వా మోదస్య సుచిరం సుఖం .. 19..

లోభమోహకామక్రోధమానహింసావివర్జితా |

తేజసా త్వత్సమా లక్ష్మీ రూపేణ చ గుణేన చ .. 20..

తయా సార్థం తవ ప్రీత్యా శశ్వత్కాలః ప్రయాస్యతి |

గౌరవం చ హరిస్తుల్యం కరిష్యతి ద్వయోరపి .. 21..

ప్రతివిశ్వేషు తాం పూజాం మహతీం గౌరవాన్వితాం |

మాఘస్య శుక్లపంచమ్యాం విద్యారంభే చ సుందరి .. 22..

మానవా మనవో దేవా మునీంద్రాశ్చ ముముక్షవః |

వసవో యోగినః సిద్ధా నాగా గంధర్వరాక్షసాః .. 23..

మద్యరేణ కరిష్యంతి కల్పే కల్పే లయావధి |

భక్తియుక్తాశ్చ దత్త్వా వై చోపచారాణి షోడశ .. 24..

కణ్యశాఖోక్తవిధినా ధ్యానేన స్తవనేన చ |

జితేంద్రియాః సంయతాశ్చ ఘటే చ పుస్తకేఽపి చ .. 25..

కృత్వా సువర్ణగుటికాం గంధచందనచర్పితాం |

కవచం తే గ్రహీష్యంతి కంఠే వా దక్షిణే భుజే .. 26..

పరిష్యంతి చ విద్వాంసః పూజాకాలే చ పూజితే |

ఇత్యుక్త్వా పూజయామాస తాం దేవీం సర్వపూజితాం .. 27..

తతస్తత్పూజనం చకుర్బ్రహ్మవిష్ణుశివాదయః |

అనంతశ్చాపి ధర్మశ్చ మునీంద్రాః సనకాదయః .. 28..

సర్వే దేవాశ్చ మునయో నృపాశ్చ మానవాదయః |

బభూవ పూజితా నిత్యం సర్వలోకైః సరస్వతీ .. 29..

::నారద ఉవాచ::

పూజావిధానం కవచం ధ్యానం చాపి నిరంతరం |

పూజోపయుక్తం నైవేద్యం పుష్పం చ చందనాదికం .. 30..

వద వేదవిదాం శ్రేష్ఠ శ్రోతుం కౌతూహలం మమ |

వర్తతే హృదయే శక్యత్కమిదం శ్రుతిసుందరం .. 31..

::శ్రీనారాయణ ఉవాచ::

శృణు నారద వక్ష్యామి కణ్వశాఖోక్తపద్ధతిం |

జగన్మాతుః సరస్వత్యాః పూజావిధిసమన్వితాం .. 32..

మాఘస్య శుక్లపంచమ్యాం విద్వారంభదినేఽపి చ |

పూర్వేఽహ్ని సమయం కృత్వా తత్రాహ్ని సంయతః శుచిః .. 33..

స్నాత్వా నిత్యక్రియాః కృత్వా ఘటం సంస్థాప్య భక్తితః |

స్వశాఖోక్తవిధానేన తాంత్రికేణాథవా పునః .. 34..

గణేశం పూర్వమభ్యర్చ్య తతోఽభీష్టాం ప్రపూజయేత్ |

ధ్యానేన వక్ష్యమాణేన ధ్యాత్వా బాహ్యఘటే ద్రువం .. 35..

ధ్యాత్వా పునః షోడషోపచారేణ పూజయేద్ వ్రతీ |

పూజోపయుక్తం నైవేద్యం యచ్ఛ వేదనిరూపితం .. 36..

వక్ష్యామి సౌమ్య తత్కించిద్యథాధీతం యథాగమం |

నవనీతం దధి క్షీరం లాజాంశ్చ తిలలడ్డుకం .. 37..

ఇక్షుమిక్షురసం శుక్లవర్ణం పంచగుడం మధు |

స్వస్తికం శర్కరాం శుక్లధాన్యస్యాక్షతమక్షతం .. 38..

అచ్చిన్న శుక్లధాన్యస్య పృథుకం శుక్లమోదకం |

ఘృతసైంధవసంయుక్తం హవిష్యాన్నం యథోదితం .. 39..

యవగోధూమచూర్ణానాం పిష్టకం ఘృతసంయుతం |

పిష్టకం స్వస్తికస్యాపి పక్వరంభాఫలస్య చ .. 40..

పరమాన్నం చ సఘృతం మిష్టాన్నం చ సుధోపమం |

నారికేలం తదుదకం కసేరుం మూలమార్ద్రకం .. 41..

పక్వరంభాఫలం చారు శ్రీఫలం బదరీఫలం |

కాలదేశోద్భవం చారు ఫలం శుక్లం చ సంస్కృతం .. 42..

సుగంధం శుక్లపుష్పం చ సుగంధం శుక్లచందనం |

నవీనం శుక్లవస్త్రం చ శంఖం చ సుందరం మునే .. 43..

మాల్యం చ శుక్లపుష్పాణాం శుక్లహారం చ భూషణం |

యాదృశం చ శ్రుతౌ ధ్యానం ప్రశస్యం శ్రుతిసుందరం .. 44..

తన్నిబోధ మహాభాగ భ్రమభంజనకారణం |

సరస్వతీం శుక్లవర్ణాం సస్మితాం సుమనోహరాం .. 45..

కోటిచంద్రప్రభాముష్టపుష్టశ్రీయుక్తవిగ్రహం |

వహ్ని శుద్ధాంశుకాధానాం వీణాపుస్తకధారిణీం .. 46..

రత్నసారేంద్రనిర్మాణనవభూషణభూషితాం |

సుపూజితాం సురగణైర్బ్రహ్మవిష్ణుశివాదిభిః .. 47..

వందే భక్త్యా వందితాం చ మునీంద్రమనుమానవైః |

ఏవం ధ్యాత్వా చ మూలేన సర్వం దత్త్వా విచక్షణః .. 48..

సంస్తూయ కవచం ధృత్వా ప్రణమేద్దండవద్భువి |

యేషాం చేయమిష్టదేవీ తేషాం నిత్యక్రియా మునే .. 49..

విద్యారంభే చ వర్ణాంతే సర్వేషాం పంచమీదినే |

సర్వోపయుక్తం మూలం చ వైదికాష్టాక్షరః పరః .. 50..

యేషాం యేనోపదేశో వా తేషాం స మూల ఏవ చ |

సరస్వతీ చతుర్థ్యంతం వహ్నిజాయాంతమేవ చ .. 51..

లక్ష్మీమాయాదికం చైవ మంత్రోఽయం కల్పపాదపః |

పురా నారాయణశ్చేమం వాల్మీకాయ కృపానిధిః .. 52..

ప్రదదౌ జాహ్నవీతీరే పుణ్యక్షేత్రే చ భారతే |

భృగుర్దదౌ చ శుక్రాయ పుష్కరే సూర్యపర్వణి .. 53..

చంద్రపర్వణి మారీచో దదౌ వాక్పతయే ముదా |

భృగోశ్చైవ దదౌ తుష్టో బ్రహ్మ బదరికాశ్రమే .. 54..

ఆస్తికస్య జరత్కారుర్దదౌ క్షీరోదసన్నిధౌ |

విభాండకో దదౌ మేరౌ ఋష్యశృంగాయ ధీమతే .. 55..

శివః కణాదమునయే గౌతమాయ దదౌ ముదా |

సూర్యశ్చ యాజ్ఞవల్క్యాయ తథా కాత్యాయనాయ చ .. 56..

శేషః పాణినయే చైవ భారద్వాజాయ ధీమతే |

దదౌ శాకటాయనాయ సుతలే బలిసంసది .. 57..

చతుర్లక్షజపేనైవ మంత్రః సిద్ధో భవేన్నృణాం |

యది స్యాన్మంత్రసిద్ధో హి బృహస్పతిసమో భవేత్ .. 58..

కవచం శృణు విప్రీంద్ర యద్దత్తం బ్రహ్మణా పురా |

విశ్వస్రష్టా విశ్వజయం భృగవే గంధమాదనే .. 59..

::భృగురువాచ::

బ్రహ్మన్బ్రహ్మవిదాం శ్రేష్ఠ బ్రహ్మజ్ఞానవిశారద |

సర్వజ్ఞ సర్వజనక సర్వేశ సర్వపూజిత .. 60..

సరస్వత్యాశ్చ కవచం బ్రూహి విశ్వజయం ప్రభో |

అయాతయామం మంత్రాణాం సమూహసంయుతం పరం .. 61..

::బ్రహ్మోవాచ::

శృణు వత్స ప్రవక్ష్యామి కవచం సర్వకామదం |

శ్రుతిసారం శ్రుతిసుఖం శ్రుత్యుక్తం శ్రుతిపూజితం .. 62..

ఉక్తం కృష్ణేన గోలోకే మహ్యం వృందావనే వనే |

రాసేశ్వరేణ విభునా రాసే వై రాసమండలే .. 63..

అతీవ గోపనీయం చ కల్పవృక్షసమం పరం |

అశ్రుతాద్భుతమంత్రాణాం సమూహైశ్చ సమన్వితం .. 64..

యద్భుత్యా భగవాంఛుక్తః సర్వదైత్యేషు పూజితః |

యద్భుత్యా పఠనాద్ బ్రహ్మాస్ బుద్ధిమాంశ్చ బృహస్పతిః .. 65..

పఠనాద్ధారణాద్వాగ్మీ కవీంద్రో వాల్మీకో మునిః |

స్వాయంభువో మనుశ్చైవ యద్భుత్యా సర్వపూజితః .. 66..

కణాదో గౌతమః కణ్యః పాణినిః శాకటాయనః |

గ్రంథం చకార యద్ధృత్వా దక్షః కాత్యాయనః స్వయం .. 67..

ధృత్వా వేదవిభాగం చ పురాణాన్యఖిలాని చ |

చకార లీలామాత్రేణ కృష్ణద్వైపాయనః స్వయం .. 68..

శాతాతపశ్చ సంవర్తో వసిష్ఠశ్చ పరాశరః |

యద్ధృత్వా పఠనాద్ గ్రంథం యాజ్ఞవల్క్యశ్చకార సః .. 69..

ఋష్యశృంగో భరద్వాజశ్చాస్తీకో దేవలస్తథా |

జైగీషవ్యో యయాతిశ్చ ధృత్వా సర్వత్ర పూజితాః .. 70..

కవచస్యాస్య విప్రేంద్ర ఋషిరేవ ప్రజాపతిః |

స్వయం ఛందశ్చ బృహతీ దేవతా శారదాంబికా .. 71..

సర్వతత్త్వపరిజ్ఞానసర్వార్థసాధనేషు చ |

కవితాసు చ సర్వాసు వినియోగః ప్రకీర్తితః .. 72..

::అథ కవచం::

శ్రీం హ్రీం సరస్వత్యై స్వాహా శిరో మే పాతు సర్వతః |

శ్రీం వాగ్దేవతాయై స్వాహా భాలం మే సర్వదావతు .. 73..

ఓం హ్రీం సరస్వత్యై స్వాహేతి శ్లోత్రే పాతు నిరంతరం |

ఓం శ్రీం హ్రీం భగవత్యై సరస్వత్యై స్వాహా నేత్రయుగ్మం సదావతు .. 74..

ఐం హ్రీం వాగ్యాదిన్యై స్వాహా నాసాం మే సర్వదావతు |

హ్రీం విద్యాధిష్ఠాత్పదేన్యై స్వాహా చోష్ఠం సదావతు .. 75..

ఓం శ్రీం హ్రీం బ్రాహ్మ్యై స్వాహేతి దంతపంక్తిం సదావతు |

ఐమిత్యేకాక్షరో మంత్రో మమ కంఠం సదావతు .. 76..

ఓం శ్రీం హ్రీం పాతు మే గ్రీవాం స్కంధౌ మే శ్రీం సదావతు |

ఓం హ్రీం విద్యాధిష్ఠాత్పదేన్యై స్వాహా వక్షః సదావతు .. 77..

ఓం హ్రీం విద్యాధిస్వరూపాయై స్వాహా మే పాతు నాభికాం |

ఓం హ్రీం క్లీం వాణ్యై స్వాహేతి మమ హస్తౌ సదావతు .. 78..

ఓం సర్వవర్ణాత్మికాయై స్వాహా పాదయుగ్మం సదావతు |

ఓం వాగధిష్ఠాత్పదేన్యై స్వాహా సర్వం సదావతు .. 79..

ఓం సర్వకంఠవాసిన్యై స్వాహా ప్రాచ్యాం సదావతు |

ఓం సర్వజిహ్వగ్రవాసిన్యై స్వాహాగ్నిదిశి రక్షతు .. 80..

ఓం ఐం హ్రీం క్లీం సరస్వత్యై బుధజనన్యై స్వాహా |

సతతం మంత్రరాజోఽయం దక్షిణే మాం సదావతు .. 81..

ఐం హ్రీం శ్రీం త్ర్యక్షరో మంత్రో నైర్వత్యాం సర్వదావతు |

ఓం ఐం జిహ్వగ్రవాసిన్యై స్వాహా మాం వారుణేఽవతు .. 82..

ఓం సర్వాంబికాయై స్వాహా వాయవ్యే మాం సదావతు |

ఓం ఐం శ్రీం క్లీం గద్యవాసిన్యై స్వాహా మాముత్తరేఽవతు .. 83..

ఓం ఐం సర్వశాస్త్రవాసిన్యై స్వాహైశాన్యాం సదావతు |

ఓం హ్రీం సర్వపూజితాయై స్వాహా చోర్ధ్వం సదావతు .. 84..

ఓం హ్రీం పుస్తకవాసిన్యై స్వాహాధో మాం సదావతు |

ఓం గ్రంథబీజస్వరూపాయై స్వాహా మాం సర్వతోఽవతు .. 85..

ఇతి తే కథితం విప్ర బ్రహ్మమంత్రోఽఘవిగ్రహం |

ఇదం విశ్వజయం నామ కవచం బ్రహ్మరూపకం .. 86..

::ఇతి కవచం::

పురా శ్రుతం ధర్మవక్తాత్పర్వతే గంధమాదనే |

తవ స్నేహాన్మయాఖ్యాతం ప్రవక్తవ్యం న కస్యచిత్ .. 87..

గురుమభ్యర్చ్య విధివద్వస్త్రాలంకారచందనైః |

ప్రణమ్య దండవద్భూమౌ కవచం ధారయేత్సుధీః .. 88..

పంచలక్షజపేనైవ సిద్ధం తు కవచం భవేత్ |

యది స్యాత్సిద్ధకవచో బృహస్పతిసమో భవేత్ .. 89..

మహావాగ్మీ కవీంద్రశ్చ త్రైలోక్యవిజయీ భవేత్ |

శక్నోతి సర్వం జేతుం చ కవచస్య ప్రసాదతః .. 90..

ఇదం చ కణ్వశాఖోక్తం కవచం కథితం మునే |

స్తోత్రం పూజావిధానం చ ధ్యానం చ వందనం శృణు .. 91..

ఇతి శ్రీమద్దేవీభాగవతే మహాపురాణే నవమస్కంధే

సరస్వతీస్తోత్రపూజాకవచాదివర్ణనం నామ చతుర్థోఽధ్యాయః ||

ఇతి శ్రీబ్రహ్మవైవర్తే మహాపురాణే ప్రకృతిఖండే నారదనారాయణసంవాదే

సరస్వతీకవచం నామ చతుర్థోఽధ్యాయః ||